



**Sunil Vaish**

## अध्यक्ष की कलम से

.....को आयोजित जी0एस0टी0 काउन्सिल की 23वीं बैठक में भारत सरकार द्वारा जो सकारात्मक निर्णय लिये गये, उसका आई0आई0ए0 स्वागत करता है। 28 प्रतिशत के स्लैब वाले 277 वस्तुओं को 50 वस्तुओं के स्तर पर लाने से उद्यमियों को काफी सहूलियत होगी। आई0आई0ए0 द्वारा जो काउन्सिल को सुझाव भेजे गये थे उसमें से अधिकांश सुझाव में काउन्सिल द्वारा निर्णय ले लिया गया है। परन्तु अभी भी बहुत से सुझाव जैसे Reverse Charge Mechanism (RCM), Proposed E-way bill, Refund, Facility of Correction / Modification आदि विषय पर कार्यवाही अपेक्षित है। संस्था द्वारा जी0एस0टी0 काउन्सिल में इन विषयों पर समय-समय पर follow up किया जाता रहेगा जिससे एक अर्थपूर्ण कर व्यवस्था सुनिश्चित हो सके।

उत्तर प्रदेश सरकार के अवस्थापना एवं औद्योगिक विकास आयुक्त डा0 अनूप चन्द्र पाण्डेय के साथ 28 सितम्बर 2017 को आई0आई0ए0 की वृहद चर्चा के परिणाम धरातल पर दिखने लगे हैं। राज्य स्तरीय उद्योग बन्धु का विधिवत आयोजन, आई0आई0डी0सी0 की अध्यक्षता में प्रारम्भ हो चुका है। 06 नवम्बर 2017 को इस सम्बन्ध में विभागीय बैठक योजना भवन में आहूत की गयी, जिसमें भूखण्डों के फ्री होल्ड, UPSIDC एवं UPPCB, DI से सम्बन्धित विषयों पर सकारात्मक कार्यवाही हुई। साथ ही अब माह के पहले सोमवार को राज्य स्तरीय उद्योग बन्धु का विधिवत आयोजन होगा, इसकी भी घोषणा की गयी।

25 नवम्बर 2017 को आई0आई0डी0सी0 महोदय का आई0आई0ए0 भवन में 241वीं सी.ई.सी. की बैठक के दौरान आगमन हुआ और "इण्डस्ट्रीयल डेवलपमेन्ट इन उत्तर प्रदेश" विषय पर एक सेमिनार का आयोजन हुआ। आई0आई0ए0 के वरिष्ठ सदस्यों द्वारा मध्य एवं पश्चिमी उ0प्र0 व एन.सी.आर. सहित पूर्वांचल की औद्योगिक परिस्थितियों एवं कठिनाईयों के बारे में सारगर्भित चर्चा की गयी। आई0आई0डी0सी0 महोदय ने अपने सम्बोधन में बताया कि प्रदेश सरकार एम0एस0एम0ई0 के प्रति अत्यन्त संवेदनशील है और उनकी समस्याओं पर सदैव सकारात्मक कार्यवाही के लिये कृत संकल्पित है। उनका मानना था कि वर्तमान उद्यमि जब तक खुशहाल और संतुष्ट नहीं होगा तब तक नये निवेश का वातावरण नहीं बनेगा क्योंकि आप ही प्रदेश के ब्राण्ड एम्बेस्डर हैं।

QCI – NABET द्वारा आई0आई0ए0 को प्राप्त Gold Grade Accreditation के संदर्भ में Surveillance Audit 21 नवम्बर 2017 को सफलता पूर्वक सम्पन्न कर लिया गया, जिसका विस्तृत अध्ययन किया जा रहा है। जो सुधार प्रस्तावित किये गये हैं उन पर तेजी से अमल किया जा रहा है। उपाध्यक्ष आई0आई0ए0 मनमोहन अग्रवाल द्वारा इस विषय पर सराहनीय योगदान दिया जा रहा है। मैं उनके इस प्रयास की प्रशंसा करता हूँ।

उ0 प्र0 की एम0एस0एम0ई0 मन्त्रालय द्वारा एक नई एम0एस0एम0ई0 पॉलिसी एवं वस्त्र उद्योग नीति का प्रारूप तैयार कर लिया गया है। माननीय एम0एस0एम0ई0 मन्त्री श्री सत्यदेव पचौरी जी ने आई0आई0ए0 से अपेक्षा की है कि वे इसके अध्ययन के बाद अपने सुझाव एवं सुधारों से शासन को अगवत कराये। इस नीति को तैयार करने में आई0आई0ए0 द्वारा पूर्व में जो White Paper on MSME और अन्य राज्यों का तुलनात्मक ब्यौरा पूर्व अध्यक्ष श्री मनीष गोयल जी द्वारा गठित Study Group द्वारा उपलब्ध कराया गया था वह शासन के लिये बहुत उपयोगी साबित हुआ है।

कारोबारी सहूलियत की रैंकिंग में वर्ल्ड बैंक द्वारा भारत को 40 स्थान का सुधार दिया गया है। उससे भारत की अन्तर्राष्ट्रीय स्तर पर छवि निखरी है। चूँकि यह विषय देश के सम्मान से जुड़ा है अतः इस पर अन्य अन्तर्राष्ट्रीय/राष्ट्रीय मंच से असहमति व्यक्त करने की मेरी कोई मंशा नहीं है परन्तु जिस Methodology से Survey हुआ है उसमें एम0 एस0एम0ई0 को बहुत सूक्ष्म रूप से शामिल किया गया है।

जमीनी हकीकत में Ease of doing Business अभी दूर की कौड़ी है। भ्रष्टाचार, शोषण, घटिया कार्य संस्कृति हमारे रोजमर्रा जीवन का हिस्सा बन चुकी है। जब तक बड़े पैमाने पर दोषी अधिकारियों, कर्मचारियों के विरुद्ध कठोर कार्यवाही नहीं की जायेगी तब तक हालात सुधरने वाले नहीं हैं। व्यवस्था में जब तक यह कारक मौजूद रहेगे तब तक इस रैंकिंग का कोई अर्थ नहीं है।

हम सभी को संगठित रूप से इस दिशा में प्रयास करते रहना होगा। क्योंकि हालात जरूर बेहतर होंगे ऐसा विश्वास बनाये रखना होगा, यदि हम कोशिश करना बन्द कर देते हैं तो पहले पराजय हो जाती है। आइये हम सभी मिलकर अपने उज्वल भविष्य के लिये संकल्प ले और व्यवस्था को सुधारने का प्रयत्न करते रहे।